

32000L0041

20.6.2000

IL-ĠURNAL UFFIĊJALI TAL-KOMUNITAJIET EWROPEJ

L 145/25

**ID-DIRETTIVA TAL-KUMMISSJONI 2000/41/ke
tad-19 ta' Ġunju 2000**

li tipposponi ghat-tieni darba d-data li warajha testijiet fuq l-annimali huma pprojbti għall-ingredjenti jew it-tahlit ta' ingredjenti ta' prodotti kosmetiċi

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill (KEE) Nru 76/768 tas-27 ta' Lulju 1976 fuq l-approssimazzjoni tal-liġijiet ta' l-Istati Membri dwar il-prodotti kosmetiċi ⁽¹⁾, kif emendata l-ahhar bid-Direttiva tal-Kummissjoni (KEE) 2000/11 ⁽²⁾, u partikolarment l-Artikolu 4(1)(i) tagħha,

Wara li kkonsultat il-Kumitat Xjentifiku fuq il-prodotti kosmetiċi u l-prodotti mhux ta' l-ikel maħsuba għall-konsumaturi,

Billi:

- (1) L-għan prinċipali tad-Direttiva 76/768/KEE huwa li thares is-sahha pubblika. Għal dan il-għan huwa indispensabbli li jsiru ċerti testijiet tossikoloġiċi biex tiġi vvalutata s-sigurtà għal saħħet il-bniedem ta' l-ingredjenti u t-tahlit ta' l-ingredjenti użati fil-prodotti kosmetiċi.
- (2) Skond l-Artikolu 4(1)(i) tad-Direttiva 76/768/KEE l-Istati Membri għandhom jipprojbixxu l-kummerċ tal-prodotti kosmetiċi li jkun fihom ingredjenti jew tahlit ta' ingredjenti ttestjati fuq l-annimali wara t-30 ta' Ġunju 2000 sabiex ikunu konformi mar-rekwiziti tad-Direttiva.
- (3) It-tieni subparagrafu ta' din id-dispożizzjoni jipprovdi wkoll li l-Kummissjoni għandha tibgħat abbozz ta' miżuri biex tipposponi d-data ta' l-implimentazzjoni ta' din id-dispożizzjoni jekk ma jkunx hemm progress suffiċjenti fl-iżvilupp ta' metodi sodisfaċenti minflok l-ittestjar fuq l-annimali, u partikolarment f'dawk il-kazijiet fejn metodi alternattivi ta' ttestjar, minkejja l-isforzi raġonevoli kollha, ma jkunux ġew validati xjentifikament bħala li joffru livell ekwivalenti ta' protezzjoni lill-konsumatur, waqt li jitqiesu l-linji gwida tat-testijiet dwar it-tossiċità ta' l-OECD.
- (4) Fl-assenza ta' kwalunkwe metodu alternattiv validat xjentifikament għall-esperimenti fuq l-annimali u kwalunkwe linji gwida pertinenti għall-ittestjar dwar it-tossiċità fil-qasam tal-metodi alternattivi adottati mill-OECD, kien meħtieġ li d-data tiġi posposta kif previst fl-Artikolu 4(1)(i) tad-Direttiva 76/768/KEE għall-ewwel darba mid-Direttiva tal-Kummissjoni 97/18/KE b'konformità mat-tieni subparagrafu ta' din id-dispożizzjoni.
- (5) Tliet metodi alternattivi ġew validati sal-lum fl-Ewropa. Mhux probabbli li l-aġġornament xjentifiku sa jtibbidel b'mod sinifikanti qabel it-30 ta' Ġunju 2000. Għalhekk, id-data prevista fl-Artikolu 4(1)(i) tad-Direttiva 76/768/KEE għandha tiġi posposta għat-tieni darba

b'konformità mat-tieni subparagrafu ta' din id-dispożizzjoni u l-Artikolu 2 tad-Direttiva 97/18/KE.

- (6) Dawn it-tliet metodi qegħdin jiġu inkorporati fil-liġi tal-Komunità billi jiddahhlu fl-Anness V tad-Direttiva tal-Kunsill 67/548/KEE tas-27 ta' Ġunju 1967 fuq l-approssimazzjoni tal-liġijiet, ir-regolamenti u dispożizzjonijiet amministrattivi dwar il-klassifikazzjoni, l-ippakkjar u t-tikkettjar ta' sustanzi perikolużi ⁽³⁾, kif emendata l-ahhar bid-Direttiva tal-Kummissjoni 2000/33/KE ⁽⁴⁾.
- (7) Id-Direttiva tal-Kunsill 86/609/KEE ⁽⁵⁾ ta' l-24 ta' Novembru 1986 fuq l-approssimazzjoni tal-liġijiet, ir-regolamenti u d-dispożizzjonijiet amministrattivi ta' l-Istati Membri dwar il-harsien tal-bhejjem użati għal skopijiet esperimentali u skopijiet xjentifiċi oħra ⁽⁶⁾ tipprovdi biex test fuq l-annimali ma jsirx jekk ikun hemm disponibbli metodu alternattiv.
- (8) Dawn il-metodi huma għalhekk obligatorji biex jintużaw fis-setturi kollha inkluż dak tal-kosmetiċi.
- (9) Il-Kummissjoni pproponiet Direttiva li temenda għas-seba' darba d-Direttiva 76/768/KEE sabiex issolvi definnittivament il-kwistjoni ta' l-esperimenti fuq l-annimali fis-settur tal-prodotti kosmetiċi. Din il-proposta għandha tiġi adottata bi proċedura ta' deċiżjoni flimkien li tinvolvi l-Parlament Ewropew u l-Kunsill.
- (10) Waqt li wiehed iqis li huwa mistenni li metodi alternattivi validati jkun disponibbli għal testijiet oħra fis-sentejn li għejjin u li d-Direttiva proposta għandha tiġi adottata sa dak iż-żmien, huwa approprijat li tiġi posposta għall-ahhar darba d-data ta' fit-30 ta' Ġunju 2002.
- (11) Il-miżuri previsti f'din id-Direttiva huma skond il-fehma tal-Kumitat dwar l-adattament għal progress tekniku tad-Direttivi fuq it-tnehhija ta' ostakli tekniċi għall-kummerċ fis-settur tal-prodotti kosmetiċi,

ADOTTAT DIN ID-DIRETTIVA:

L-Artikolu 1

Id-data ta' "it-30 ta' Ġunju 2000" għandha titbiddel b' "it-30 ta' Ġunju 2002" fl-ewwel sentenza ta' l-Artikolu 4(1)(i) tad-Direttiva 76/768/KEE.

⁽¹⁾ ĠU L 262, tas-27.9.1976, p. 169.

⁽²⁾ ĠU L 65, ta' l-14.3.2000, p. 22.

⁽³⁾ ĠU L 114, ta' l-1.5.1997, p. 43.

⁽⁴⁾ ĠU L 196, tas-16.8.1967, p. 1.

⁽⁵⁾ ĠU L 136, tat-8.6.2000, p. 90.

⁽⁶⁾ ĠU L 358, tat-18.12.1986, p. 1.

L-Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi mehtieġa biex ikunu konformi ma' din id-Direttiva mhux aktar tard mid-29 ta' Ġunju 2000. Huma għandhom minnufih jgharrfu lill-Kummissjoni dwarhom.

Meta l-Istati Membri jadottaw dawn id-dispożizzjonijiet, huma għandu jkollhom referenza għal din id-Direttiva jew ikunu akkumpanjati b'dik ir-referenza fil-hin tal-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir din ir-referenza.

2. L-Istati Membri għandhom jgharrfu lill-Kummissjoni bid-dispożizzjonijiet tal-liġi nazzjonali li huma jadottaw fil-qasam regolat minn din id-Direttiva.

L-Artikolu 3

Din id-Direttiva għandha tidhol fis-seħh fit-tielet jum wara l-pubblikazzjoni tagħha fil-*Ġurnal Uffiċjali tal-Komunitajiet Ewropej*.

L-Artikolu 4

Din id-Direttiva hija indirizzata lill-Istati Membri.

Magħmula fi Brussel, fid-19 ta' Ġunju 2000.

Għall-Kummissjoni

Erkki LIIKANEN

Membru tal-Kummissjoni
